



**KUNSILL TA'
L-UNJONI EWROPEA**

Brussel, 23 ta' Marzu 2005

7619/1/05

REV 1

CONCL 1

NOTA TA' TIFSIRA

minn: Presidenza

lil: Delegazzjonijiet

Sugġett: **KUNSILL EWROPEW TA' BRUSSEL
22 u 23 TA' MARZU 2005**

KONKLUŻJONIJIET TAL-PRESIDENZA

Id-delegazzjonijiet isibu meħmuża l-konkluzjonijiet tal-Presidenza tal-Kunsill Ewropew ta' Brussel (22 u 23 ta' Marzu 2005).

1. Il-laqgħa kienet preċeduta minn preżentazzjoni mill-President tal-Parlament Ewropew, is-Sur Josep Borrell, segwita minn skambju ta' fehmiet. F'din l-okkażjoni, il-President tal-Kummissjoni ppreżenta l-għanijiet strateġiċi ta' l-istituzzjoni tiegħu għall-perijodu 2005-2009. Il-Kapijiet ta' l-Istat jew Gvern ħadu nota u laqgħu l-qbil mill-qrib bejn il-Kunsill, il-Parlament Ewropew u l-Kummissjoni dwar il-prijoritajiet ta' l-Unjoni, b'mod partikolari fir-rigward ta' l-attività legiſlattiva għas-snin li ġejjin.
2. Il-Kunsill Ewropew iddiskuta l-kwistjonijiet li ġejjin:
 - I. Il-Patt ta' Stabbiltà u Tkabbir
 - II. Ir-reviżjoni ta' nofs it-term ta' l-Istrateġija ta' Lisbona
 - III. L-iżvilupp sostenibbli
 - IV. Il-bidla fil-klima
 - V. ITER
 - VI. Thejġija għas-*Summit* tan-NU ta' Settembru 2005
 - VII. Il-Libanu

o
o o

I. IL-PATT TA' STABBILTÀ U TKABBIR

3. Il-Kunsill Ewropew japprova r-rapport tal-Kunsill ECOFIN ta' l-20 ta' Marzu 2005 (ara l-Anness II) bit-titolu "It-Titjib ta' l-Implimentazzjoni tal-Patt ta' Stabbiltà u Tkabbir" u japprova l-konklużjonijiet u l-proposti li fih. Dan ir-rapport jikkonkludi u jikkompleta l-Patt ta' Stabbiltà u Tkabbir, li jinkludi r-risoluzzjoni tal-Kunsill Ewropew ta' Amsterdam u r-Regolamenti tal-Kunsill (KE) Nru 1466/97 u Nru 1467/97. Il-Kummissjoni hija mistiedna tippreżenta malajr proposti li huma maħsuba biex jimmodifikaw ir-Regolamenti tal-Kunsill.

II. IR-RILANĊ TA' L-ISTRATEĠIJA TA' LISBONA: SHUBIJA GHAT-TKABBIR U L-IMPJIEGI

A. STRATEĠIJA GHAD-DINJA TAL-LUM

4. Hames snin wara t-tnedija ta' l-Istrateġija ta' Lisbona, ir-riżultati huma mħallta. Maġenb progress li ma jistax jiġi miċhud, hemm nuqqasijiet u dewmien ovvjju. Minhabba l-isfidi li jeżistu, hemm prezz għoli li jrid jiġi mħallas għal riformi mdewma jew mhux kompluti, kif inhu kkonfermat mill-qasna kbira bejn il-potenzjal ta' tkabbir ta' l-Ewropa u dak tas-shab ekonomiċi tagħha. Għalhekk hemm hteġa ta' azzjoni urġenti.
5. Għal dak il-ghan, huwa essenzjali li jkun hemm rilanċ mingħajr dewmien ta' l-Istrateġija ta' Lisbona u li l-prijoritajiet jiġu ffukati mill-ġdid fuq it-tkabbir u l-impjiegi. Jehtieg li l-Ewropa ggedded il-baži tal-kompetittività tagħha, izzid il-potenzjal tagħha ta' tkabbir u l-produttività tagħha u ssahha il-koeżjoni soċjali, filwaqt li tqiegħed l-enfasi prinċipali fuq l-gharfien, l-innovazzjoni u l-ottimizzazzjoni tal-kapital uman.
6. Biex jintlahqu dawn l-ghanijiet, l-Unjoni jehtieg li timmobilizza r-riżorsi nazzjonali u Komunitarji kollha xierqa– inkluża l-politika ta' koeżjoni – fit-tliet linji ta' l-Istrateġija (ekonomika, soċjali u ambjentali) sabiex b'hekk tuża ahjar is-sinergiji tagħhom f'kuntast ġenerali ta' żvilupp sostenibbli. Maġenb il-gvernijiet, l-atturi l-oħra kollha kkonċernati – il-parlamenti, il-korpi reġjonali u lokali, is-shab soċjali u s-soċjetà ċivili – għandhom ikollhom sehem fl-Istrateġija u jiehdu sehem attiv fil-kisba ta' l-ghanijiet tagħha.
7. Fl-istess hin, il-perspettiva finanzjarja għall-2007-2013 ser ikollha tipprovdi l-Unjoni b'fondi adegwati biex twettaq il-politika ta' l-Unjoni in ġenerali, inkluż il-linji politiċi li jikkontribwixxu għall-kisba tal-prijoritajiet ta' Lisbona. Kondizzjonijiet makroekonomiċi sodi huma essenzjali għas-sostenn ta' l-isforzi favur it-tkabbir u l-impjiegi. Il-modifiki għall-Patt ta' Stabbiltà u Tkabbir ser jikkontribwixxu għal dan, filwaqt li jippermettu lill-Istati Membri biex iwettqu r-rwol tagħhom b'mod shih fir-rigward tar-rilanċ tat-tkabbir għall-perijodu fit-tul.

8. Il-Kunsill Ewropew jilqa' l-komunikazzjoni tal-Kummissjoni *Nahdmu Flimkien għat-tkabbir u l-impjiegi – Bidu għdid għall-Istrateġija ta' Lisbona* sottomessa għar-reviżjoni ta' nofs it-term. Huwa jilqa' l-kontributi importanti f'dan il-kuntest mill-Parlament Ewropew, il-Kumitat tar-Reġjuni, il-Kumitat Ekonomiku u Soċjali u s-shab soċjali. Fid-dawl ta' dawn il-proposti, il-Kunsill Ewropew jistieden lill-Kummissjoni, il-Kunsill u l-Istati Membri biex jirrilanċjaw l-Istrateġija mingħajr dewmien abbażi ta' l-elementi li ġejjin iċċentrati fuq it-tkabbir u l-impjiegi.
9. Il-Kunsill Ewropew jilqa' l-impenn espress mis-shab soċjali fis-*Summit* Tripartitiku fit-22 ta' Marzu. Huwa jagħmel sejha lis-shab soċjali biex jissottomettu programm ta' ħidma komuni għat-tkabbir u l-impjiegi fil-kuntest tal-kompetenzi rispettivi tagħhom.

B'zieda ma' dan, huwa jinkoraġġixxi lill-Kumitat Ekonomiku u Soċjali Ewropew biex jistabbilixxi, flimkien mal-Kumitati Ekonomiċi u Soċjali ta' l-Istati Membri u ma' organizzazzjonijiet shab oħra, *network* interattiv ta' inizjattivi mis-soċjetà ċivili maħsub għall-promozzjoni ta' l-implimentazzjoni ta' l-istrateġija.

B. LINJI VITALI TAR-RILANĊ

L-għarfien u l-innovazzjoni – muturi ta' tkabbir sostenibbli

10. Iz-żona Ewropea ta' l-għarfien għandha tagħmilha possibbli għall-intrapriżi li jibnu fatturi kompetittivi godda, għall-konsumaturi li jibbenefikaw minn prodotti u servizzi godda u għall-haddiema li jiksbu kompetenzi godda. B'dan f'moħħna, huwa importanti li jiġu żviluppati r-riċerka, l-edukazzjoni u l-forom kollha ta' innovazzjoni sa fejn dawn jagħmluha possibbli li l-għarfien jiġi tradott f'valur miżjud u joħolqu aktar impjiegi u impjiegi aħjar. Barra minn hekk, fis-snin li ġejjin, djalogu ġenwin għandu jiġi mhegġeġ fost daww direttament involuti fis-soċjetà bbażata fuq l-għarfien fis-setturi pubbliċi u privati.

11. Fil-qasam ta' l-R&D, l-għan globali ta' investiment ta' 3% qed jibqa' jinżamm, b'qasma adegwata bejn l-investiment privat u dak pubbliku. Livelli intermedji speċifiċi jeħtieġ li jiġu stabbiliti fil-livell nazzjonali. Dan il-għan ser jinkiseb *inter alia* permezz ta' inċentivi fiskali għall-investiment privat, permezz ta' effetti ta' lieva aħjar ta' l-investiment pubbliku u permezz ta' l-immodernizzar tal-ġestjoni ta' istituti ta' riċerka u ta' universitajiet.
12. Is-Seba' Programm Kwadru għar-Riċerka u l-Iżvilupp ser jagħti impetu ġdid lil żona Ewropea tar-riċerka għall-benefiċċju ta' l-Istati Membri kollha billi jtejjeb il-kooperazzjoni Ewropea, jistimula l-investiment privat f'oqsma kruċjali għall-kompetittività u jgħin biex jimtela l-vojt teknoloġiku. Il-programm għandu jaġixxi bħala lieva fuq il-*budgets* tar-riċerka nazzjonali. L-attrazzjoni li l-Ewropa għandha għar-riċerkaturi għandha tiġi msahha b'titjib effettiv tal-kundizzjonijiet tal-mobbiltà tagħhom u tal-prattika tal-professjoni tagħhom. L-istabbiliment ta' Kunsill Ewropew tar-Riċerka maħsub għas-sostenn tar-riċerka ta' avangwardja u r-riċerka bażika ikun importanti f'dan il-kwadru. Il-hidma dwar il-programm spazjali Ewropew ser tippermetti l-esplorazzjoni tal-kapaċità għall-innovazzjoni u l-potenzjal konsiderevoli f'dan is-settur.
13. L-Istati Membri għandhom jiżviluppaw il-politika tagħhom ta' innovazzjoni fid-dawl tal-karatteristiċi speċifiċi tagħhom u *inter alia* bl-għanijiet li ġejjin: l-istabbiliment ta' mekkaniżmi ta' sostenn għal SMEs innovattivi, inklużi *start ups* b'teknoloġija għolja, il-promozzjoni ta' riċerka kongunta bejn intrapriżi u universitajiet, it-titjib ta' l-aċċess għal kapital ta' riskju, l-iffukar mill-ġdid ta' l-akkwist pubbliku fuq prodotti u servizzi innovattivi, l-iżvilupp ta' shubiji għall-innovazzjoni u ċentri ta' innovazzjoni fil-livelli reġjonali u lokali.
14. Il-Programm Komunitarju ġdid għall-Kompetittività u l-Innovazzjoni, min-naħa tiegħu, għandu jagħti spinta kbira lill-innovazzjoni fl-Unjoni Ewropea kollha billi jistabbilixxi mekkaniżmu ġdid għall-iffinanzjar ta' SMEs innovattivi b'potenzjal għoli ta' tkabbir, billi jirrazzjonalizza u jsahha in-*network* ta' sostenn tekniku għall-innovazzjoni fl-intrapriżi, u billi jsostni l-iżvilupp ta' ċentri reġjonali u *networks* Ewropej għall-innovazzjoni.

15. Il-Kunsill Ewropew jinnota l-intenzjoni tal-Kummissjoni li tissottometti proposta dwar l-istabbiliment ta' Istitut Teknoloġiku Ewropew.
16. L-Ewropa tehtieg fibra industrijali solida fit-territorju kollu tagħha. L-insegwiment mehtieg ta' politika industrijali attiva tfisser it-tishih tal-vantaġġi kompetittivi tal-bazi industrijali filwaqt li tkun żgurata l-kumplimentarità ta' l-azzjoni fil-livelli nazzjonali, trans-nazzjonali u Ewropew. Dan il-għan ser jiġi segwit *inter alia* permezz ta' inizjattivi teknoloġiċi bbażati fuq sħubiji pubbliċi-privati u l-organizzazzjoni ta' pjattaformi teknoloġiċi mmirati lejn l-istabbiliment ta' aġendi ta' riċerka f'perijodu fit-tul. Il-Kummissjoni ser tirraporta lura dwar ix-xogħol ta' thejjija tagħha dwar is-sugġett sa Ġunju.
17. Il-Bank Ewropew ta' l-Investiment ser ikollu jestendi l-Facilità ta' Finanzjament Strutturat għal proċetti ta' R&D u, flimkien mal-Kummissjoni, jesplora mezzi godda għall-użu tal-fondi Komunitarji bħala lievi għal self ta' l-EIB.
18. Huwa essenzjali li tiġi żviluppata soċjetà ta' l-informazzjoni kompletament inkluziva, ibbażata fuq l-użu mifrux tat-teknoloġiji ta' l-informazzjoni u l-komunikazzjoni (ICTs) fis-servizzi pubbliċi, l-SMEs u l-familji. Għal dak il-fini, l-inizjattiva i2010 ser tiffoka fuq ir-riċerka u l-innovazzjoni fil-qasam ta' l-ICT, l-iżvilupp ta' l-industriji ta' kontenut, is-sigurtà tan-*networks* u ta' l-informazzjoni, kif ukoll il-konverġenza u l-interoperabbiltà sabiex tiġi stabbilita zona ta' informazzjoni mingħajr fruntieri.

19. Il-Kunsill Ewropew itenni l-kontribut importanti tal-politika ambjentali għat-tkabbir u l-impjiegi, kif ukoll għall-kwalità tal-ħajja, b'mod partikolari permezz ta' l-iżvilupp ta' l-eko-innovazzjoni u l-eko-teknoloġija kif ukoll l-amministrazzjoni sostenibbli tar-riżorsi naturali, li jwasslu għall-ħolqien ta' possibbiltajiet godda u impjiegi godda. Huwa jenfasizza l-importanza ta' l-użu effiċjenti ta' l-enerġija bħala fattur fil-kompetittività u fl-iżvilupp sostenibbli u jilqa' l-intenzjoni tal-Kummissjoni li tiżviluppa inizjattiva Ewropea dwar l-effiċenzja fl-użu ta' l-enerġija u *Green Paper* fl-2005. L-eko-innovazzjoni u t-teknoloġija ambjentali għandhom ikunu mhegġa b'saħħa, b'mod partikolari fl-enerġija u t-trasport, b'attenzjoni partikolari għall-SMEs u għall-promozzjoni ta' l-eko-teknoloġija fl-akkwist pubbliku. Flimkien mat-tkabbir tiegħu fis-suq intern, dan is-settur għandu potenzjal konsiderevoli ta' esportazzjoni. Il-Kunsill Ewropew jistieden lill-Kummissjoni u lill-Istati Membri biex jimplimentaw il-pjan ta' azzjoni għall-eko-teknoloġija bħala materja ta' urgenza u wkoll permezz ta' azzjonijiet speċifiċi bi skeda ta' żmien miftiehma ma' l-operaturi ekonomiċi. Il-Kunsill Ewropew jafferma mill-ġdid l-importanza ta' l-għan li jiġi mwaqqaf it-telfien tad-diversità bijoloġika mil-lum sa l-2010, b'mod partikolari billi din il-ħtieġa tiġi inkorporata f'linji politiċi oħra, minhabba l-importanza tal-bijodiversità għal ċerti setturi ekonomiċi.

Żona attraenti għall-investment u x-xogħol

20. Sabiex jiġi mhegġegħ l-investment u jiġi provdut ambjent attraenti għall-intrapriżi u l-haddiema, l-Unjoni Ewropea teħtieġ tikkompleta s-suq intern tagħha u tirrendi l-ambjent regulatorju tagħha aktar favorevoli għall-intrapriżi li, min-naħa tagħhom, jeħtieġu jiżviluppaw is-sens ta' responsabbiltà soċjali tagħhom. Teżisti ħtieġa wkoll għal infrastruttura effiċjenti indirizzata, *inter alia*, lejn il-problema ta' konnessjonijiet neqsin, servizzi ta' interess ġenerali ta' kwalità u bi prezzijiet raġonevoli, kif ukoll ambjent b'saħħtu bbażat fuq konsum u produzzjoni sostenibbli u kwalità tal-ħajja għolja.
21. Il-Kunsill Ewropew jistieden lill-Istati Membri biex jagħmlu kull sforz biex jonoraw l-impenji meħuda f'Barcellona f'Marzu 2002 fir-rigward – fost affarijiet oħra – tat-trasposizzjoni tad-Direttivi.

22. Għall-ikkompletar tas-suq intern, il-Kunsill identifika l-oqsma ta' prijarità li ġejjin:

Sabiex jiġu promossi t-tkabbir u l-impjiegi u biex tiġi rinfurzata l-kompetittività, is-suq intern tas-servizzi jeħtieġ li jkun operattiv b'mod shiħ filwaqt li jiġi preservat il-mudell soċjali Ewropew. Fid-dawl tad-dibattitu kurrenti, li juri li l-abbozz attwali tad-direttiva ma jissodisfax b'mod shiħ dawn il-ħtiġiet, il-Kunsill Ewropew jitlob li l-isforzi kollha jsiru fi ħdan il-qafas tal-proċess leġislattiv biex jintlaħaq kunsens wiesa' li jissodisfa dawn l-għanijiet kollha. Il-Kunsill Ewropew jinnota li servizzi effettivi ta' interess ekonomiku ġenerali għandhom rwol importanti f'ekonomija kompetittiva u dinamika.

Kwalunkwe ftehim dwar REACH jeħtieġ li jirrikonċilja t-tħassib dwar l-ambjent u l-protezzjoni tas-saħħa mal-ħtieġa li tiġi promossa l-kompetittività ta' l-industrija Ewropea, filwaqt li jagħti attenzjoni partikolari lill-SMEs u l-kapaċità innovattiva tagħhom.

23. Flimkien ma' politika tal-kompetizzjoni attiva, il-Kunsill Ewropew jistieden lill-Istati Membri biex ikomplu jaħdmu lejn tnaqqis fil-livell ġenerali ta' l-għajjuna mill-Istat, filwaqt li jieħdu kont ta' *allowance* għal xi fallimenti tas-suq. Dan il-moviment jeħtieġ li jkun akkumpanjat minn tqassim mill-ġdid ta' għajjuna favur is-sostenn għal ċerti għanijiet orizzontali bħar-riċerka u l-innovazzjoni u l-ottimizzazzjoni tal-kapital uman. Ir-riforma ta' l-għajjuna reġjonali għandha wkoll trawwem livell għoli ta' investiment u tiżgura tnaqqis fid-disparitajiet skond l-għanijiet ta' Lisbona.

24. Il-Kunsill Ewropew itenni l-importanza li huwa jorbot mat-titjib ta' l-ambjent regulatorju u jhegheg biex il-hidma tkompli miexja – kif previst, fost affarijiet ohra, mill-inizjattiva tas-sitt Presidenzi u l-Programm Operattiv tal-Kunsill għall-2005 – bi thejjija għal valutazzjoni globali f'wahda mil-laqgħat li ġejjin tiegħu. Huwa jinnota l-komunikazzjoni sottomessa mill-Kummissjoni u jenfasizza l-htiega għal azzjoni soda skond dawn il-linji kemm fil-livell Ewropew kif ukoll f'dak nazzjonali. Il-Kunsill Ewropew jistieden lill-Kummissjoni u lill-Kunsill biex jeżaminaw metodologija komuni biex jiġu mkejla l-piżijiet amministrattivi bil-ghan li jintlaħaq ftehim sa l-aħħar ta' l-2005. Dan il-ftehim għandu jiehu vantaġġ mir-rizultati tal-proġetti pilota tal-Kummissjoni li huma mistennija matul l-2005. Il-Kunsill Ewropew jistieden lill-Kummissjoni biex tiżviluppa s-sistema tagħha ta' l-analizi ta' l-impatt b'mod konformi mal-komunikazzjoni tagħha, biex taħdem flimkien mal-Kunsill biex jiġi żgurat progress aktar mgħaġġel fil-kuntest tas-simplifikazzjoni u, fl-aħħar, biex tiehu inizjattivi biex tiġi mhegga l-partecipazzjoni ta' l-atturi kollha direttament ikkonċernati minn dan il-proċess. Huwa jenfasizza li l-inizjattivi meħuda fil-kuntest tat-titjib ta' l-ambjent regulatorju m'għandhomx huma stess jinbidlu f'piżijiet amministrattivi.
25. L-intrapriżi żgħar u ta' daqs medju għandhom rwol ċentrali fit-tkabbir u l-impjiegi u jipparteċipaw fl-iżvilupp tat-tessut industrijali. L-Istati Membri għandhom għalhekk ikompli bil-politika tagħhom f'dan il-qasam biex inaqqsu l-ispejjeż amministrattivi, jistabbilixxu punti ta' kuntatt li jipprovdu s-servizzi kollha u jipprovdu aċċess għal kreditu, mikro-self, forom ohra ta' finanzjament u servizzi ta' akkumpanjament. Aċċess mill-SMEs għal programmi Komunitarji huwa wkoll ta' importanza kbira. Il-Kummissjoni u l-Istati Membri huma mistiedna wkoll biex jagħmlu l-aħjar użu min-*networks* ta' sostenn għall-SMEs; għal dan il-fini, għandhom jidentifikaw malajr, flimkien ma' shab soċjali nazzjonali u reġjonali u, sa fejn ikun possibbli, ma' kmamar tal-kummerċ, il-miżuri ta' razzjonalizzazzjoni u kooperazzjoni meħtiega.

26. Il-Kunsill Ewropew ihegġegħ lill-Fond Ewropew ta' l-Investment biex jiddiversifika l-attivitajiet tiegħu, b'mod partikolari lejn il-finanzjament ta' SMEs innovattivi permezz ta' investituri individwali (*business-angel*) u *networks* ta' trasferiment tat-teknoloġija. Flimkien mal-Kummissjoni, għandu jinstab finanzjament flessibbli adattat għal tali attivitajiet. Din l-azzjoni għandha wkoll tkun sostnuta mill-programm Komunitarju l-ġdid għall-kompetittività u l-innovazzjoni.
27. Is-suq wiehed jehtieg barra minn hekk ikun ibbażat fuq suq intern fiżiku hieles minn xkiel ta' interoperabbiltà u logistiku. L-introduzzjoni ta' *networks* ta' veloċità għolja f'reġjuni moqdiya hażin huwa prerekwizit għall-iżvilupp ta' ekonomija bbażata fuq l-għarfien. B'mod ġenerali, l-investment fl-infrastruttura ser jiffavorixxi t-tkabbir u jgħib konverġenza ekonomika, soċjali u ambjentali akbar. Taht l-inizjattiva ta' tkabbir u programmi ta' bidu rapidu, il-Kunsill Ewropew jenfasizza l-importanza tat-twettiq tal-proġetti ta' prijorità fil-qasam tar-rettikolati tat-trasport u l-enerġija u jistieden lill-Unjoni u lill-Istati Membri biex ikomplu bl-isforzi tagħhom ta' investment u biex ihegħgu shubiji pubbliċi-privati.
28. L-ekonomija globali miftuħa toffri opportunitajiet godda għall-istimulazzjoni tat-tkabbir, il-kompetittività u r-riorganizzazzjoni fl-ekonomija ta' l-Ewropa. Il-Kunsill Ewropew jirrikonoxxi l-importanza li jintlaħaq ftehim ambizzjuż u bilanċjat fin-negożjati ta' Doha u l-valur li jigu żviluppati ftehim ta' kummerċ hieles bilaterali u reġjonali; l-insewiment ta' dak l-għan jehtieg li jkun akkumpanjat minn sforz sostnut biex tkun żgurata l-konverġenza internazzjonali ta' l-istandards, inkluż fir-rigward tar-rispett tad-drittijiet tal-proprjetà intelletwali.

It-tkabbir u l-impjiegi għas-servizz tal-koeżjoni soċjali

29. Il-Kunsill Ewropew jilqa' l-komunikazzjoni tal-Kummissjoni dwar l-aġenda soċjali, li ser tgħin biex jinkisbu l-għanijiet ta' l-Istrateġija ta' Lisbona billi ttrinforsa l-mudell soċjali Ewropew ibbażat fuq it-tfittxija ta' okkupazzjoni shiħa u koeżjoni soċjali akbar.

30. Iż-żieda fir-rati ta' l-impjiegi u l-estensjoni tal-hajja tax-xogħol, flimkien mar-riforma tas-sistemi ta' protezzjoni soċjali, jipprovdu l-aħjar mod ta' kif jinżamm il-livell preżenti ta' protezzjoni soċjali.

Il-Kummissjoni ser tirrifletti, fil-kuntest tal-hidma tagħha kontinwa, dwar ir-rilanċ ta' Lisbona fir-rigward ta' kwistjonijiet li jirriżultaw dwar kif jiġi żgurat il-finanzjament sostenibbli tal-mudell soċjali tagħna u tirraporta lill-Kunsill Ewropew fil-ħarifa.

31. L-għanijiet ta' okkupazzjoni shiha, il-kwalità ta' l-impjiegi, il-produttività tax-xogħol u l-koeżjoni soċjali jeħtieġu li jkunu riflessi fi prioritajiet ċari u li jistgħu jitkejlu: li x-xogħol isir għażla vera għall-kulhadd, li aktar persuni jkunu attirati lejn is-suq tax-xogħol, li l-adattabbiltà tiġi mtejba, li jkun hemm investiment fil-kapital uman, li l-protezzjoni soċjali tkun immodernizzata, li l-opportunitajiet indaqs, b'mod partikolari bejn l-irġiel u n-nisa, ikunu promossi u li titrawwem l-inklużjoni soċjali.
32. Huwa essenzjali li jiġu attirati aktar persuni lejn is-suq tax-xogħol. Dan il-għan ser jintlaħaq billi tiġi segwita politika attiva ta' l-impjiegi, b'xogħol li jibda jrendi u b'miżuri li jikkonċiljaw il-hajja tax-xogħol u l-hajja tal-familja, inkluż it-titjib tal-faċilitajiet li jieħdu hsieb it-tfal; għandha tingħata prijetà wkoll lil opportunitajiet indaqs, lil strateġiji għal xjuhija attiva, lit-tkegġiġ ta' l-integrazzjoni soċjali kif ukoll lill-konverżjoni tax-xogħol mhux dikjarat f'impjiegi legali. Sorsi godda ta' xogħol għandhom jiġu żviluppati wkoll fis-servizzi lill-individwi u lin-negozji, fl-ekonomija soċjali, fil-maniggar tal-kampanja u l-protezzjoni ta' l-ambjent u f'okkupazzjonijiet industrijali godda, parzjalment permezz tal-promozzjoni ta' shubiji lokali għat-tkabbir u l-impjiegi.
33. Għall-haddiema u l-intraprizi, forom godda ta' organizzazzjoni tax-xogħol u diversità akbar ta' arrangamenti kuntrattwali, li jgħaqqdu flimkien aħjar il-flessibbiltà mas-sigurtà, jikkontrobwixxu għall-adattabbiltà. Għandha ssir enfasi wkoll fuq antiċipazzjoni u maniggar aħjar ta' tibdil ekonomiku.

34. Il-kapital uman huwa r-rizors l-iżjed importanti ta' l-Ewropa. L-Istati Membri għandhom iżidu l-isforzi tagħhom biex jgħollu l-istandard ġenerali ta l-edukazzjoni u jnaqqsu n-numru ta' daww li jhallu l-iskola kmieni, bmod partikolari bit-tkomplija tal-programm ta' hidma Edukazzjoni u Tahriġ 2010. It-tagħlim tul il-hajja huwa *sine qua non* biex jintlaħqu l-għanijiet ta' Lisbona, b'kont meħud tal-htieġa ta' kwalità għolja fil-livelli kollha. Il-Kunsill Ewropew jistieden lill-Istati Membri biex jagħmlu t-tagħlim tul il-hajja opportunità miftuħa għal kulhadd fl-iskejjel, fl-intrapriżi u fid-djar. Għandha tingħata attenzjoni partikolari lid-disponibbiltà ta' faċilitajiet għat-tagħlim tul il-hajja għal haddiema b'kompetenzi ta' livell baxx u għall-persunal ta' intrapriżi zghar u ta' daqs medju. Għalhekk, il-Kunsill Ewropew isejjah għall-adozzjoni bla dewmien tal-programm li l-Kummissjoni ser tissottometti dalwaqt b'konnessjoni ma' dan. Id-disponibbiltà għandha tkun iffaċilitata wkoll permezz ta' l-organizzazzjoni tal-hin tax-xogħol, servizzi għas-sostenn tal-familja, gwida vokazzjonali u forom godda ta' qsim ta' spejjeż.
35. Iż-żona Ewropea ta' l-edukazzjoni għandha tiġi żviluppata permezz tal-promozzjoni tal-mobbiltà ġeografika u professjonali. Il-Kunsill Ewropew jenfasizza l-importanza tad-disseminazzjoni ta' l-Europass u ta' l-adozzjoni tad-Direttiva dwar ir-rikonossiment ta' kwalifiki professjonali fl-2005 u qafas Ewropew ta' kwalifiki fl-2006.
36. Il-politika ta' l-inkluzjoni soċjali għandha tiġi segwita mill-Unjoni u mill-Istati Membri, bl-approċċ multidimensjonali tagħha, b'koncentrazzjoni fuq gruppi ta' mira bħat-tfal li jinsabu fil-faqar.
37. Ritorn lejn tkabbir sostnut u sostenibbli jeħtieġ dinamizmu demografiku akbar, integrazzjoni soċjali u vokazzjonali mtejba u użu akbar tal-potenzjal uman rappreżentat miż-żgħażaġħ Ewropej. Għal dan il-fini, il-Kunsill Ewropew adotta l-patt Ewropew għaż-żgħażaġħ stabbilit fl-Anness I bħala wieħed mill-istrumenti li jikkontribwixxu għall-kisba ta' l-għanijiet ta' Lisbona.

Ċ. IT-TITJIB TAL-GOVERNANZA

38. Huwa importanti li l-azzjoni ta' l-UE u ta' l-Istati Membri għandha tagħti kontribut akbar u iżjed prattiku lit-tkabbir u lill-impjiegi. Għaldaqstant, ser jiġi introdott arrangament simplifikat. L-għan tiegħu huwa tripplu: biex jiffacilita l-identifikazzjoni ta' prijoritajiet filwaqt li jzomm il-bilanċ generali ta' l-istrategija u s-sinerġija bejn il-komponenti varji tagħha; biex itejjeb l-implimentazzjoni ta' dawn il-prijoritajiet billi jżid l-involviment ta' l-Istati Membri; u biex jirrazzjonalizza l-proċedura ta' monitoraġġ sabiex ikun hemm stampa iżjed ċara ta' l-implimentazzjoni nazzjonali ta' l-istrategija.
39. Dan l-approċċ għdid, ibbażat fuq ċiklu ta' tliet snin li jibda din is-sena u jkollu jiġi mġedded fl-2008, ser ikun fih l-istadji li ġejjin:
- a) Il-punt ta' tluq taċ-ċiklu jkun id-dokument sinottiku tal-Kummissjoni ("rapport strategiku"). Dan ir-rapport ikun eżaminat fil-konfigurazzjonijiet rilevanti tal-Kunsill u diskuss fil-laqgħa tal-Kunsill Ewropew tar-Rebbiegħa, li tistabbilixxi linji gwida politiċi għall-linji ekonomiċi, soċjali u ambjentali ta' l-istrategija.
 - b) B'mod konformi mal-proċeduri stabbiliti fl-Artikoli 99 u 128 tat-Trattat, u abbażi tal-konkluzjonijiet tal-Kunsill Ewropew, il-Kunsill ser jadotta sett ta' "linji gwida integrati" li jikkonsistu minn żewġ elementi: il-linji gwida generali dwar il-politika ekonomika (BEPGs) u l-linji gwida dwar l-impjiegi (EGs). Bħala strument generali għall-koordinazzjoni tal-linji politiċi ekonomiċi, il-BEPGs għandhom ikomplu jhaddnu l-firxa shiħa tal-politika makro-ekonomika u dik mikro-ekonomika, kif ukoll il-politika ta' l-impjiegi safejn din tinteraġixxi ma' daww il-linji politiċi; il-BEPGs jiżguraw konsistenza ekonomika generali bejn it-tliet linji ta' l-istrategija.

- c) Abbażi tal-"linji gwida integrati":
- L-Istati Membri jfasslu, fuq responsabbiltà tagħhom, "programmi nazzjonali ta' riforma" mmirati lejn is-sitwazzjoni speċifika u l-htigijiet tagħhom stess. Konsultazzjonijiet dwar dawn il-programmi jinżammu mal-partijiet interessati kollha fuq livell reġjonali u nazzjonali, inklużi korpi parlamentari skond il-proċeduri speċifiċi ta' kull Stat Membru. Il-programmi jieħdu kont ta' ċikli li jaffettwaw il-politika nazzjonali u jistgħu jiġu riveduti f'każ ta' bidla fis-sitwazzjoni. L-Istati Membri jtejbju l-koordinazzjoni interna tagħhom, fejn xieraq permezz tal-hatra ta' "koordinatur nazzjonali ta' Lisbona";
 - min-naħa tagħha, il-Kummissjoni tippreżenta, bħala kontroparti għall-programmi nazzjonali, "programm Komunitarju ta' Lisbona" li jkopri l-azzjoni kollha li għandha tittiehed fuq il-livell Komunitarju fl-interessi tat-tkabbir u l-impjiegi, b'kont meħud tal-htieġa ta' konverġenza tal-linji politiċi.
- d) Ir-rapporti dwar is-segwitu għall-Istrateġija ta' Lisbona mibgħuta lill-Kummissjoni minn Stati Membri kull sena – inkluża l-applikazzjoni tal-metodu miftuħ ta' koordinazzjoni – issa ser jiġu miġbura f'dokument uniku li jiddistingwi b'mod ċar bejn l-oqsma differenti ta' azzjoni u li jiġbed l-attenzjoni fuq il-miżuri kollha meħuda matul it-tnax il-xahar preċedenti biex jiġu implimentati l-programmi nazzjonali; l-ewwel tali dokument ser jiġi sottomess fil-ħarifa 2006.
- e) Il-Kummissjoni tirrapporta dwar l-implimentazzjoni tat-tliet linji ta' l-istrateġija kull sena. Abbażi tal-valutazzjoni tal-Kummissjoni, il-Kunsill Ewropew jirrevedi l-progress kull rebbiegħa u jiddeciedi dwar kull aġġustament li jkun jenhtieġ għal-linji gwida integrati.
- f) Għall-BEPGs, l-arrangamenti attwali ta' sorveljanza multilaterali japplikaw.

40. Fi tmiem it-tielet sena ta' kull ċiklu, il-linji gwida integrati, il-programmi ta' riforma nazzjonali u l-programm Komunitarju ta' Lisbona jiġu mġedda skond il-proċedura deskritta hawn fuq, bil-punt ta' tluq ikun rapport strateġiku mill-Kummissjoni, ibbażat fuq valutazzjoni generali tal-progress matul it-tliet snin ta' qabel.
41. Fl-2005 ċ-ċiklu ser jibda f'April, bis-sottomissjoni mill-Kummissjoni tal-linji gwida integrati mfassla abbażi ta' dawn il-konklużjonijiet. L-Istati Membri huma mistiedna jfasslu l-programmi nazzjonali ta' riforma tagħhom fil-ħarifa 2005.

III. ŻVILUPP SOSTENIBBLI

42. Fl-okkażjoni tar-rilanċ ta' l-Istrateġija ta' Lisbona, il-Kunsill Ewropew jerga' jafferma li l-Istrateġija ta' Lisbona nnifisha għandha titqies fil-kuntest usa' tal-htieġa ta' l-iżvilupp sostenibbli li l-htigijiet attwali jintlaħqu mingħajr ma' tiġi compromessa l-kapaċità ta' generazzjonijiet futuri milli jilħqu l-htigijiet tagħhom. Il-Kunsill Ewropew jaqbel li jadotta dikjarazzjoni dwar prinċipji ta' gwida għall-iżvilupp sostenibbli fil-laqgħa tiegħu li jmiss, f'Ġunju 2005; dik id-dikjarazzjoni ser isservi bħala bażi għat-tiġdid ta' l-istrateġija ta' żvilupp sostenibbli adottata fil-laqgħa tal-Kunsill Ewropew f'Göteborg fl-2001. Din l-istrateġija l-ġdida, iżjed kompleta u aktar ambizzjuża, inklużi għanijiet, indikaturi u proċedura ta' segwitu effiċjenti, għandha tkun ibbażata fuq viżjoni pożittiva għall-perijodu fit-tul u għandha tintegra b'mod shiħ id-dimensjonijiet interni u esterni. L-istrateġija l-ġdida ser tiġi adottata sa tmiem l-2005 u l-Kummissjoni ser tissottometti l-proposti xierqa fi żmien debit.

IV. IL-BIDLA FIL-KLIMA

43. Il-Kunsill Ewropew jirrikonoxxi li l-bidla fil-klima x'aktarx ser ikollha, fuq il-livell globali, implikazzjonijiet negattivi kbar ambjentali, ekonomiċi u soċjali. Huwa jikkonferma li, bil-ħsieb li jintlaħaq l-għan aħhari tal-Konvenzjoni Kwadru tan-Nazzjonijiet Uniti dwar il-Bidla fil-Klima, iż-żieda annwali dinjija tal-medja tat-temperatura fil-wiċċ m'għandhiex taqbez iż-2°C fir-rigward tal-livelli pre-industrijali.
44. Il-Kunsill Ewropew jinnota b'sodisfazzjon kbir id-dhul fis-seħh tal-Protokoll ta' Kyoto. F'dan ir-rigward, huwa jixtieq b'mod partikolari jikkongratula lill-Federazzjoni Russa tali rratifikat il-Protokoll.
45. Il-Kunsill Ewropew jilqa' l-kommunikazzjoni tal-Kummissjoni bit-titolu "Nirbhu l-battalja kontra l-bidla globali fil-klima" u jistieden lill-Kummissjoni biex tkompli l-analiżi tagħha dwar l-ispejjeż u l-benefiċċji ta' strategiji għat-tnaqqis tas-CO₂.
46. Il-Kunsill Ewropew jenfasizza d-determinazzjoni ta' l-UE li ssahhaħ mill-ġdid in-negozjati internazzjonali billi:
 - tesplora l-għażliet għal arrangament wara l-2012 fil-kuntest tal-proċess tan-Nazzjonijiet Uniti dwar il-bidla fil-klima, waqt li tiżgura l-usa' kooperazzjoni possibbli mill-pajjiżi kollha u l-partecipazzjoni tagħhom frispota internazzjonali effettiva u adatta;

- tizviluppa strateġija ta' l-UE ta' terminu medju u twil għall-ġlieda kontra l-bidla fil-klima, li tkun konsistenti ma' l-ilħuq ta' l-oġġettiv ta' 2°C. Bil-ħsieb tar-riduzzjonijiet globali meħtieġa fl-emissjonijiet, jinħtieġu sforzi kongunti globali fid-deċennji li ġejjin, konformi mar-responsabbiltajiet u l-kapaċitajiet rispettivi komuni iżda differenzjati, inkluż it-titjib sinifikattiv ta' sforzi ta' tnaqqis aggregat mill-pajjiżi aktar ekonomikament avvanzati. Mingħajr ma jiġu preġudikati approċċi godda għad-differenzjazzjoni bejn il-partijiet f'qafas futur ġust u flessibbli, l-UE tistenna bil-herqa li tesplora flimkien ma' partijiet oħra strateġiji biex jintlaħaq it-tnaqqis ta' l-emissjonijiet meħtieġ u jemmen li, f'dan il-kuntest, toroq ta' tnaqqis għall-grupp tal-pajjiżi żviluppatti ta' madwar 15-30% minn issa sa l-2020 imqabbla mal-bażi ta' referenza fil-Protokoll ta' Kyoto, u lil hinn, għandhom jiġu kkunsidrati fl-ispirtu tal-konkluzjonijiet tal-Kunsill ta' l-Ambjent. Dawn il-varjazzjonijiet ta' tnaqqis ser ikollhom jiġu eżaminati fid-dawl tal-ħidma futura dwar kif jista' jintlaħaq il-ghan, inkluż l-aspett tal-kost-benefiċċju. Għandhom jiġu wkoll ikkunsidrati modi ta' kif jiġu involuti, b'mod effettiv, pajjiżi prinċipali ta' konsum ta' l-enerġija, inklużi dawk fost il-pajjiżi emergenti u dawk li qed jiżviluppaw.
- tippromwovi miżuri effettivi fir-rigward ta' l-ispejjeż għat-tnaqqis ta' l-emissjonijiet.

Il-Kunsill Ewropew ser iżomm din il-kwistjoni taħt reviżjoni regolari.

V. ITER

47. Il-Kunsill Ewropew jenfasizza l-ħtieġa li jinbena reattur esperimentali termonukleari internazzjonali (ITER) fuq is-sit Ewropew sa tmiem l-2005 u jistieden lill-Kummissjoni biex tagħmel kull sforz biex jinkiseb dak il-ghan, b'mod partikolari permezz tal-finalizzazzjoni tal-ftehim internazzjonali sa Lulju 2005.

VI. THEJJIIJA GHAS-SUMMIT TAN-NU TA' SETTEMBRU 2005

48. Il-Kunsill Ewropew jilqa' l-prezentazzjoni, fil-21 ta' Marzu 2005, mis-Segretarju Ġenerali tan-Nazzjonijiet Uniti tar-rapport tiegħu "F'libertà akbar - lejn żvilupp, sigurtà u drittijiet tal-bniedem għal kulhadd" li jikkostitwixxi kontribut essenzjali għat-thejjija tas-*summit* tan-Nazzjonijiet Uniti ta' Settembru 2005 dwar is-segwitu tad-Dikjarazzjoni tal-Millennju 2000 u tal-konferenzi kbar u *summits* tan-Nazzjonijiet Uniti. Il-Kunsill Ewropew jafferma mill-ġdid li l-Unjoni hija deċiża bil-qawwa li jkollha rwol prinċipali fi hdan in-Nazzjonijiet Uniti b'mod ġenerali u fit-thejjija għas-*summit* b'mod partikolari. L-Unjoni Ewropea hija determinata li tara li dan il-proċess iwassal għat-tfassil ta' risposti komuni għall-problemi ewlenin ta' żvilupp, sigurtà u d-drittijiet tal-bniedem.

49. Il-Kunsill Ewropew jistieden lill-Kummissjoni u lill-Kunsill biex iħaffu l-hidmiet tagħhom, b'mod speċjali fir-rigward ta' l-elementi diversi ta' l-aspett "żvilupp", b'mod li jiġu finalizzati l-posizzjonijiet tagħna dwar is-sugġetti differenti u sabiex l-Unjoni Ewropea tkun tista' tiehu rwol attiv waqt id-diskussjonijiet futuri.

Il-Kunsill Ewropew jenfasizza l-importanza partikolari ta' l-Afrika fl-2005. Huwa laqa' l-intenzjoni tal-Kummissjoni li tissottometti proposti fi żmien qasir imfassla sabiex jagħtu kontribut sostanzjali għar-reviżjoni ta' l-Għanijiet tal-Millennju għall-Iżvilupp u jirrinforzaw is-sostenn ta' l-Unjoni lill-kontinent Afrikan. Huwa jiehu nota wkoll, f'dan il-kuntest, tar-rapport reċenti tal-Kummissjoni dwar l-Afrika.

50. Il-Kunsill Ewropew jesprimi x-xewqa li jitkompla u jiġi intensifikat proċess ta' djalogu fil-livelli kollha flimkien mal-gruppi ta' pajjiżi u l-pajjiżi li magħhom l-Unjoni għandha relazzjonijiet strutturati, biex tiġi promossa konvergenza ta' posizzjonijiet bil-ħsieb tal-kisba ta' riżultati ambizzjużi u bilanċjati fis-*summit* ta' Settembru 2005.

VII. IL-LIBANU

51. Il-Kunsill Ewropew japprova l-konklużjonijiet adottati mill-Kunsill fis-16 ta' Marzu 2005 dwar il-Libanu. Hu jafferma mill-ġdid l-impenn tiegħu għal Libanu sovrani, indipendenti u demokratiku. Hu jfakkar l-importanza tar-Riżoluzzjoni 1559 tal-Kunsill tas-Sigurtà tan-NU u jesprimi s-sostenn sħiħ tiegħu għall-missjoni tal-Mibgħut Speċjali tas-Segretarju Ġenerali tan-Nazzjonijiet Uniti.
52. Il-Kunsill Ewropew jistieden lis-Sirja biex timplimenta malajr il-wegħdiet magħmula mill-President Bashar al-Assad fit-12 ta' Marzu 2005 li jirtira t-truppi u s-servizzi ta' tagħrif Sirjani kollha mil-Libanu. Dak l-irtirar jeħtieġ li jkun komplet u jeħtieġ li jitwettaq skond skeda ta' żmien preċiża.
53. Il-Kunsill Ewropew jittama li jiġi ffurmat gvern ġdid f'data bikrija u li jkun jista' jaġixxi fl-interessi tal-Lebanizi kollha. Dak il-gvern irid ikun jista' jorganizza elezzjonijiet ħielsa, ġusti u trasparenti fil-ħin, skond il-kostituzzjoni Lebaniza, mingħajr l-ebda interferenza jew indhil barrani. L-Unjoni Ewropea ser iżzomm sorveljanza mill-qrib fuq il-proċess elettorali u ser tkun lesta biex tipprovdi l-assistenza tagħha.

Patt Ewropew għaż-Żgħażaġh

Fl-isfond ta' popolazzjoni Ewropea li qed tixjieh, il-Kunsill Ewropew jara l-bżonn li ż-żgħażaġh Ewropej jibbenefikaw minn sett ta' linji politiċi u miżuri li jiffurmaw għal kollox parti integrata mill-Istrateġija ta' Lisbona. Il-Patt għaż-Żgħażaġh għandu l-għan li jtejjeb l-edukazzjoni, it-taħriġ, il-mobbiltà, l-integrazzjoni vokazzjonali u l-inklużjoni soċjali taż-żgħażaġh Ewropej, filwaqt li jiffaċilita r-rikonċiljazzjoni tal-ħajja tax-xogħol u tal-familja. Il-Patt għandu jiżgura l-konsistenza ġenerali ta' l-inizjattivi f'dawn l-oqsma u jipprovdi l-punt ta' tluq għal mobilizzazzjoni b'saħħitha u kontinwa f'isem iż-żgħażaġh. Is-suċċess tiegħu jiddependi fuq l-involviment tal-partijiet kollha kkonċernati, l-ewwel u qabel kollox ta' l-organizzazzjonijiet nazzjonali, reġjonali u lokali taż-żgħażaġh kif ukoll tal-Forum Ewropew taż-Żgħażaġh, ta' l-awtoritajiet reġjonali u lokali u tas-shab soċjali.

Il-Kunsill Ewropew jistieden lill-Unjoni u lill-Istati Membri, kull wieħed minnhom fil-limiti tas-setgħat tiegħu u b'mod partikolari taħt l-istrateġija Ewropea dwar l-impjiegi u taħt l-istrateġija dwar l-inklużjoni soċjali, biex jispiraw ruħhom mil-linji ta' azzjoni li ġejjin:

L-impjiegi, l-integrazzjoni u l-avvanz soċjali

- jagħmlu monitoraġġ b'mod speċifiku tal-politika għall-integrazzjoni sostnuta taż-żgħażaġh fis-suq tax-xogħol fil-kuntest tal-programm ta' taġlim reċiproku dwar l-impjiegi;
- jagħmlu sforz biex jiżdiedu l-impjiegi fost iż-żgħażaġh;
- jagħtu prijetà taħt il-politika nazzjonali ta' l-inklużjoni soċjali lit-titjib tas-sitwazzjoni taż-żgħażaġh l-iżjed vulnerabbli, b'mod partikolari ta' dawk fil-faqar, u lil inizjattivi biex jimpedixxu l-falliment edukattiv;
- jistiednu lil min iħaddem u lill-intrapriżi biex juru responsabbiltà soċjali fil-qasam ta' l-integrazzjoni vokazzjonali taż-żgħażaġh;

- iheggu liż-żgħażaġh biex jiżviluppaw l-intraprenditorija u jippromwovu l-iżvilupp ta' intraprendituri żgħażaġh;

Edukazzjoni, tahriġ u mobbiltà

- jiżguraw li l-għarfien jaqbel mal-htigijiet ta' ekonomija bbażata fuq l-għarfien u, għal dan il-fini, iheggu l-iżvilupp ta' sett komuni ta' kompetenzi ċentrali; f'dan il-kuntest, jikkonċentraw prinċipalment fuq il-problema tal-hruġ qabeliż-żmien mis-sistema skolastika;
- jespandu l-possibilitajiet għall-istudenti biex jgħaddu perijodu ta' studju fi Stat Membru ieħor;
- iheggu l-mobbiltà taż-żgħażaġh billi jneħħu x-xkiel għal dawk li qed jitharrġu, voluntiera u haddiema u għall-familji tagħhom,
- għar-riċerkaturi jqawwu l-inizjattivi li għaddejjin bħal issa taht il-programm Marie Curie;
- jiżviluppaw, bejn l-Istati Membri, kooperazzjoni eqreb fuq trasparenza u komparabbiltà ta' kwalifiki professjonali u r-rikonossiment ta' edukazzjoni non-formali u informali;

Rikonċiljazzjoni tal-hajja tax-xogħol u dik personali u tal-familja

- jippromovu r-rikonċiljazzjoni tal-hajja tax-xogħol u tal-familja billi jinqasmu r-responsabbiltajiet bejn il-konjuġi b'mod partikolari billi jespandu n-network li jiehu hsieb it-tfal u jiżviluppaw forum innovattivi ta' organizzazzjoni tax-xogħol;
- jikkunsidraw politika favorevoli għat-tfal, fid-dawl ta' diskussjonijiet dwar il-Green Paper tal-Kummissjoni dwar il-bidla demografika li l-Kummissjoni qed thejji biex tadotta.

**Titjib ta' l-implimentazzjoni tal-
Patt ta' Stabbiltà u Tkabbir**

- Rapport tal-Kunsill lill-Kunsill Ewropew -

Dan ir-Rapport jippreżenta proposti għat-tishih u l-kjarifika ta' l-implimentazzjoni tal-Patt ta' Stabbiltà u Tkabbir, bil-ghan tat-titjib tal-koordinazzjoni u l-monitoraġġ tal-politika ekonomika skond l-Artikolu 99 tat-Trattat u li jiġi evitat defiċit eċċessiv kif meħtieġ mill-Artikolu 104(1) tat-Trattat.

Il-Kunsill jikkonferma li l-Patt ta' Stabbiltà u Tkabbir, mibni fuq l-Artikoli 99 u 104 tat-Trattat, huwa parti essenzjali tal-qafas makroekonomiku ta' l-Unjoni Ekonomika u Monetarja. Billi jeħtieġ lill-Istati Membri jikkoordinaw il-linji politiċi tagħhom dwar il-*budget* u jevitaw defiċit eċċessiv, huwa jikkontribwixxi għall-kisba ta' stabbiltà makroekonomika fl-UE u għandu rwol ċentrali fl-iżgurar ta' inflazzjoni baxxa u rati ta' interess baxxi, li huma kontributi essenzjali għal tkabbir ekonomiku sostenibbli u l-ħolqien ta' l-impjiegi.

Il-Kunsill ifakkar fid-Dikjarazzjoni dwar l-Artikolu III-184 (annessa ma' l-Att Finali tal-Kostituzzjoni), li affermat mill-ġdid l-impenn tal-Kunsill Ewropew għall-għanijiet ta' l-Istrateġija ta' Lisbona – ħolqien ta' impjiegi, riformi strutturali, u koeżjoni soċjali – u li dwar il-politika tal-*budget* iddikjarat li: "L-Unjoni timmira għall-kisba ta' tkabbir ekonomiku bilanċjat u ta' l-istabbiltà tal-prezzijiet. Għaldaqstant, il-linji politiċi ekonomiċi u tal-*budget* għandhom jistabbilixxu l-prioritajiet ġusti rigward riformi ekonomiċi, ta' innovazzjoni, ta' kompetittività u ta' tishih ta' l-investment privat u l-konsum fi żminijiet ta' tkabbir ekonomiku dgħajef. Dan għandu jiġi rifless fl-orjentazzjonijiet tad-deċiżjonijiet dwar il-*budget* kemm fuq il-livell nazzjonali kif ukoll fuq il-livell ta' l-Unjoni, b'mod partikolari permezz tar-ristrutturazzjoni tad-dhul u ta' l-infiq pubbliku, b'rispett għad-dixxiplina fil-*budget* skond il-Kostituzzjoni u l-Patt ta' Stabbiltà u Tkabbir."

Iż-żewġ ankri nominali tal-Patt - il-valur ta' referenza ta' 3% tal-GDP għall-proporzjon tad-defiċit u l-valur ta' referenza ta' 60% tal-GDP għall-proporzjon tad-dejn – taw prova tas-siwi tagħhom u għadhom il-qofol tas-sorveljanza multilaterali. Madankollu, il-Kunsill Ewropew innota f'Ġunju 2004 l-htieġa li tissaħħaħ u tiġi kkjarifikata l-implimentazzjoni tal-Patt ta' Stabbiltà u Tkabbir, sabiex titrawwem it-trasparenza u l-appartenenza nazzjonali tal-qafas fiskali ta' l-UE u biex jittejjeb l-infurzar tar-regoli u d-disposizzjonijiet tiegħu.

Il-Patt irid jiġi applikat fil-pajjiżi b'mod ġust u konsistenti u għandu jinftehem mill-opinjoni pubblika. Il-Kunsill jafferma mill-ġdid li sistema bbażata fuq ir-regoli hija l-aqwa garanzija sabiex l-impenji jiġu infurzati u sabiex l-Istati Membri kollha jiġu ttrattati b'mod ugwali. Fit-tiżi u l-kjarifika tal-Patt huwa essenzjali li jiġi żgurat ekwilibriju xieraq bejn il-grad oġġla ta' ġudizzju ekonomiku u diskrezzjoni politika fis-sorveljanza u l-koordinazzjoni tal-politika tal-*budget* u l-htieġa li l-qafas ibbażat fuq ir-regoli jinżamm sempliċi, trasparenti u inforzabbli.

Madankollu, f'Unjoni Ewropea ta' 25 pajjiż, karatterizzata minn diversità u eterogeneità konsiderevoli, kif ukoll minhabba l-esperjenza ta' 5 snin ta' EMU, qafas komuni mogħni b'enfasi akbar fuq ir-razzjonal ekonomiku tar-regoli tiegħu jippermetti li d-differenzi ekonomiċi madwar l-UE jiġu ttrattati aħjar. L-oġġettiv huwa għalhekk li jissahħaħ l-irfid ekonomiku tal-qafas eżistenti u b'hekk li jissahħu l-kredibbiltà u l-infurzar. L-għan mhux li tiżdied ir-rigidità jew il-flessibbiltà tar-regoli attwali iżda li dawn isiru aktar effettivi.

Abbażi ta' dan, ir-riforma timmira biex twieġeb aħjar għan-nuqqasijiet imġarrba sa issa permezz ta' enfasi akbar fuq l-iżviluppi ekonomiċi u zieda fl-attenzjoni fuq is-salvagwardja tas-sostenibbiltà tal-finanzi pubbliċi. Barra minn dan, l-istrumenti għall-governanza ekonomika ta' l-UE jeħtieġu li jkunu marbuta aħjar ma' xulxin sabiex jittejjeb il-kontribut tal-politika fiskali għat-tkabbir ekonomiku u jiġi sostnut il-progress lejn it-twettiq ta' l-istrategija ta' Lisbona.

B'segwitu għall-Komunikazzjoni tal-Kummissjoni tat-3 ta' Settembru 2004 dwar "It-tiżi tal-governanza ekonomika u l-kjarifika ta' l-implimentazzjoni tal-Patt ta' Stabbiltà u Tkabbir", il-Kunsill hadem biex jagħmel proposti konkreti għal riforma tal-Patt ta' Stabbiltà u Tkabbir.

Il-Kunsill, waqt li rreveda d-disposizzjonijiet tal-Patt ta' Stabbiltà u Tkabbir, sab prinċipalment hames oqsma fejn jista' jsir titjib:

- (i) jittejjeb ir-razzjonal ekonomiku tar-regoli tal-*budget* biex jiġu mtejbja l-kredibbiltà u l-appartenenza tagħhom;
- (ii) tittejjeb l-"appartenenza" minn dawk li jfasslu l-politika nazzjonali;
- (iii) jintużaw b'mod aktar effettiv il-perijodi li fihom l-ekonomiji jkunu qed jikbru iżjed mix-xejriet għall-konsolidazzjoni tal-*budget* sabiex jiġu evitati linji politiċi pro-ċikliċi;
- (iv) jittiehed kont aħjar fir-rakkomandazzjonijiet tal-Kunsill tal-perijodi li fihom l-ekonomiji jkunu qed jikbru inqas mix-xejriet;
- (v) tingħata biżżejjed attenzjoni fis-sorveljanza tal-posizzjonijiet tal-*budget* lid-dejn u s-sostenibbiltà.

Fit-tfassil tal-proposti għal riforma tal-Patt ta' Stabbiltà u Tkabbir, il-Kunsill ta l-attenzjoni debita lit-titjib tal-governanza u l-appartenenza nazzjonali tal-qafas fiskali, biex isahha l-irfid ekonomiku u l-effettività tal-Patt, kemm fl-id preventiva kif ukoll f'dik korrettiva tiegħu, biex jissalvagwardja s-sostenibbiltà tal-finanzi pubbliċi għal perijodu fit-tul, biex jipromwovi t-tkabbir u biex jevita li jiġu imposti piżijiet eċċessivi fuq generazzjonijiet futuri.

Skond ir-Riżoluzzjoni ta' Lussemburgu dwar il-koordinazzjoni tal-politika ekonomika, il-Kunsill jikkonferma li koordinazzjoni msaħħa tal-linji politiċi fiskali trid tkun konformi mal-prinċipju ta' sussidjarjetà tat-Trattat, tirrispetta l-prerogativi tal-Gvernijiet nazzjonali fid-determinazzjoni tal-linji politiċi strutturali u tal-*budget* tagħhom, filwaqt li tikkonforma mad-disposizzjonijiet tat-Trattat u l-Patt ta' Stabbiltà u Tkabbir.

Il-Ministri jindikaw f'dan ir-rapport il-bidliet legislativi neċessarji sabiex l-fehmiet tagħhom dwar ir-riforma tal-Patt ta' Stabbiltà u Tkabbir isiru operattivi. Huma bi hsiebhom li jzommu l-bidliet għall-inqas possibbli u jistennaw bil-herqa l-proposti mill-Kummissjoni biex jagħtu effett lill-fehmiet tagħhom.

1. Titjib tal-governanza

Sabiex tizzied il-legittimità tal-qafas fiskali ta' l-UE u sabiex jissahħah is-sostenn għall-għanijiet u l-arrangamenti istituzzjonali tiegħu, il-Kunsill jikkunsidra li l-Istati Membri, il-Kummissjoni u l-Kunsill, filwaqt li jevitaw li jintmess il-bilanċ istituzzjonali, iridu jwettqu r-responsabbiltajiet rispettivi tagħhom, b'mod partikolari:

- 1) Il-Kummissjoni u l-Kunsill jirrispettaw ir-responsabbiltà ta' l-Istati Membri li jimplimentaw il-linji politiċi ta' l-għażla tagħhom fil-limiti stabbiliti mit-Trattat, b'mod partikolari mill-Artikoli 99 u 104, filwaqt li l-Istati Membri jridu jikkonformaw mar-rakkomandazzjonijiet tal-Kunsill;
- 2) Il-Kummissjoni trid teżerċita d-dritt ta' inizjattiva tagħha f'hin debitu u tapplika r-regoli b'mod effettiv, filwaqt li l-Kunsill u l-Istati Membri jirrispettaw ir-responsabbiltà tal-Kummissjoni bħala għassiesa tat-Trattat u tal-proċeduri tiegħu;
- 3) Il-Kunsill irid jeżerċita b'mod responsabbli l-marġni ta' diskrezzjoni tiegħu, filwaqt li l-Istati Membri u l-Kummissjoni jirrispettaw ir-responsabbiltà tal-Kunsill għall-koordinazzjoni tal-politika ekonomika fi ħdan l-Unjoni Ewropea u r-rwol tiegħu għall-funzjonament tajjeb ta' l-unjoni ekonomika u monetarja;
- 4) L-Istati Membri, il-Kunsill u l-Kummissjoni għandhom jafferimaw mill-ġdid l-impenn tagħhom biex jimplimentaw it-Trattat u l-Patt ta' Stabbiltà u Tkabbir b'mod effettiv u f'waqtu, permezz tas-sostenn bejn il-pari u l-pressjoni mill-pari, u biex jaġixxu f'kooperazzjoni mill-qrib u kostruttiva fil-proċess ta' sorveljanza ekonomika u fiskali, sabiex jiggarantixxu ċ-ċertezza u l-effettività fir-regoli tal-Patt.

Il-Kunsill jenfasizza l-importanza li tittejjeb il-governanza u tissahħah l-appartenenza nazzjonali tal-qafas fiskali permezz tal-proposti deskritti hawn taħt.

1.1. Kooperazzjoni u komunikazzjoni

Il-Kunsill, il-Kummissjoni u l-Istati Membri għandhom japplikaw it-Trattat u l-Patt ta' Stabbiltà u Tkabbir b'mod effettiv u f'waqtu. Il-partijiet għandhom jaġixxu f'kooperazzjoni mill-qrib u kostruttiva fil-proċess ta' sorveljanza ekonomika u fiskali sabiex jiggarantixxu ċ-ċertezza u l-effettività fir-regoli tal-Patt.

Fl-ispirtu tat-trasparenza u s-sens ta' rendikont, konsiderazzjoni debita għandha tingħata lil komunikazzjoni sħiħa u f'waqtha fost l-istituzzjonijiet kif ukoll mal-pubbliku generali. B'mod partikolari, sabiex jitrawwen skambju ta' fehmiet sinċier u kunfidenzjali, il-Kunsill, il-Kummissjoni u l-Istati Membri għandhom jimpenjaw ruhhom li jiskambjaw informazzjoni antiċipata dwar l-intenzjonijiet tagħhom fl-istadji kollha tal-proċedura ta' monitoraġġ tal-*budget* u d-defiċit eċċessiv, mingħajr preġudizzju għall-prerogativi rispettivi tagħhom.

1.2. Titjib tas-sostenn bejn il-pari u l-applikazzjoni tal-pressjoni mill-pari

Il-Kunsill jaqbel li t-titjib ta' l-effettività tas-sostenn bejn il-pari u tal-pressjoni mill-pari huwa parti integrali minn Patt ta' Stabbiltà u Tkabbir riformat. Il-Kunsill u l-Kummissjoni għandhom jimpenjaw ruhhom li jimmotivaw u jagħmlu pubblici l-posizzjonijiet u d-deċiżjonijiet tagħhom fl-istadji kollha xierqa tal-proċedura tal-Patt.

Is-sostenn bejn il-pari u l-pressjoni mill-pari fuq il-livell taż-żona ta' l-euro għandhom jingħataw fil-qafas tal-koordinazzjoni mwettqa fil-Eurogroup u jkunu bbażati fuq valutazzjoni orizzontali ta' l-iżviluppi nazzjonali fir-rigward tal-*budget* u ta' l-implikazzjonijiet tagħhom għaž-żona ta' l-euro bħala tali. Din il-valutazzjoni għandha ssir ta' l-inqas darba fis-sena qabel is-sajf.

1.3. Istituzzjonijiet u regoli nazzjonali tal-*budget* komplimentari

Il-Kunsill jaqbel li r-regoli nazzjonali tal-*budget* għandhom ikunu komplimentari għall-impenji ta' l-Istati Membri taht il-Patt ta' Stabbiltà u Tkabbir. Bil-maqlub għal dan, fuq il-livell ta' l-UE, għandhom jingħataw inċentivi u jitnehhew diżinċentivi biex regoli nazzjonali jagħtu sostenn lill-għanijiet tal-Patt ta' Stabbiltà u Tkabbir. F'dan il-kuntest, il-Kunsill jindika diżinċentivi li ġejjin mill-impatt fil-qafas fiskali ta' ċerti regoli ESA95 ta' kontabilità u ta' l-istatistika.

L-implimentazzjoni tar-regoli nazzjonali eżistenti (regoli dwar l-infiq, eċċ.) tista' tiġi diskussa f'programmi ta' stabbiltà u konverġenza, b'attenzjoni debita u sa fejn ikunu rilevanti għar-rispett tar-regoli tal-*budget* ta' l-UE, minhabba li l-Istati Membri huma impenjati fuq il-livell Ewropew biex jirrispettaw dawn ta' l-aħħar, u li l-konformità mar-regoli tal-*budget* ta' l-UE tikkostitwixxi ċ-ċentru tal-valutazzjoni tal-programmi ta' stabbiltà u konverġenza.

Il-Kunsill jikkunsidra li l-arrangamenti domestiċi ta' governanza għandhom jikkumplimentaw il-qafas ta' l-UE. L-istituzzjonijiet nazzjonali jista' jkollhom rwol aktar prominenti fis-sorveljanza tal-*budget* sabiex isahhu l-appartenenza nazzjonali, itejbu l-infurzar permezz ta' l-opinjoni pubblika nazzjonali u jikkomplementaw l-analiżi ekonomika u tal-linji politiċi fil-livell ta' l-UE.

1.4. Programm ta' stabbiltà għal-leġislatura

Il-Kunsill jistieden lill-Istati Membri, meta jkunu qed ihejju l-ewwel aġġornament tal-programm ta' stabbiltà/konverġenza tagħhom wara li gvern ġdid ikun beda l-mandat tiegħu, juru kontinwità fir-rigward tal-miri tal-*budget* approvati mill-Kunsill abbażi ta' l-aġġornament preċedenti tal-programm dwar l-istabbiltà/konverġenza u - b'kunsiderazzjoni għal-leġislatura kollha - sabiex jipprovdu informazzjoni dwar il-mezzi u l-istrumenti li bi hsiebu juża biex jilhaq dawn il-miri billi jistabbilixxi l-istrategija tiegħu tal-*budget*.

1.5. Involvement tal-Parlamenti nazzjonali

Il-Kunsill jistieden lill-gvernijiet ta' l-Istati Membri biex jipprezentaw programmi ta' stabbiltà/konverġenza u l-opinjonijiet tal-Kunsill dwarhom lill-Parlamenti nazzjonali tagħhom. Il-Parlamenti nazzjonali jistgħu jiddiskutu s-segwitu għar-rakkomandazzjonijiet fil-kuntest tal-proċeduri ta' twissija bikrija u ta' defiċit eċċessiv.

1.6. Previżjonijiet makroekonomiċi affidabbli

Il-Kunsill jagħraf li hi haġa importanti li l-projezzjonijiet tal-*budget* jiġu bbażati fuq previżjonijiet makroekonomiċi realistiċi u kawti. Huwa jagħraf ukoll il-kontribut importanti li jistgħu jagħtu l-previżjonijiet tal-Kummissjoni għall-koordinament tal-politika ekonomika u fiskali.

Fil-projezzjonijiet makroekonomiċi u tal-*budget* tagħhom, l-Istati Membri, b'mod partikolari l-Istati Membri fiż-żona ta' l-euro u l-Istati Membri li jipparteċipaw fl-ERM II, għandhom jużaw is-"suppożizzjonijiet esterni komuni" jekk provduti mill-Kummissjoni fi żmien debitu. L-Istati Membri huma hielsa li jibbażaw il-programmi ta' stabbiltà/konvergenza tagħhom fuq il-projezzjonijiet tagħhom stess. Madankollu, divergenzi bejn il-previżjonijiet nazzjonali u dawk tal-Kummissjoni għandhom jiġu mfissra b'ċertu dettall. Din l-ispjega isservi ta' referenza meta jkunu qed jiġu valutati żbalji ta' previżjoni *a posteriori*.

Minhabba l-inevitabbiltà ta' żbalji ta' previżjoni, għandha tingħata enfasi akbar fuq il-programmi ta' stabbiltà/konvergenza fit-twettiq ta' analizi sensittiva u komprensiva u/jew l-iżvilupp ta' xenarji alternattivi, sabiex il-Kummissjoni u l-Kunsill ikunu jistgħu jikkunsidraw il-medda sħiħa tar-riżultati fiskali possibbli.

1.7. Governanza ta' statistika

Il-Kunsill jaqbel li l-implimentazzjoni tal-qafas fiskali u l-kredibbiltà tiegħu jiddependu b'mod kruċjali fuq kemm tkun ta' kwalità, affidabbli u f'waqtha l-istatistika fiskali. Statistika affidabbli u f'waqtha m'hijiex biss essenzjali għall-valutazzjoni tal-posizzjonijiet tal-*budget* tal-gvern; trasparenza sħiħa ta' tali statistika tkun tippermetti wkoll l-iswieq finanzjarji sabiex jivvalutaw aħjar kemm l-Istati Membri differenti jkun haqqhom li jingħataw il-kreditu, liema fatt jipprovdi funzjoni importanti ta' sinjalar għal żbalji ta' politika

Il-kwistjoni ċentrali tibqa' dik li jkunu żgurati prattika, riżorsi u kapacitajiet adegwati sabiex tkun prodotta statistika ta' kwalità fl-livell nazzjonali u Ewropew bil-ħsieb li jiġu żgurati l-indipendenza, l-integrità u s-sens ta' rendikont kemm ta' l-uffiċċji nazzjonali ta' l-istatistika kif ukoll ta' l-Eurostat. Barra minn hekk, l-attenzjoni għandha tkun fuq li jiġu żviluppati l-kapaċità operattiva, il-poter ta' monitoraġġ, l-indipendenza u s-sens ta' rendikont ta' l-Eurostat. Matul l-2005, il-Kummissjoni u l-Kunsill qed jitrattaw il-kwistjoni dwar it-titjib tal-governanza tas-sistema Ewropea ta' l-istatistika.

L-Istati Membri u l-istituzzjonijiet ta' l-UE għandhom jafferma l-impenn tagħhom biex jipproduċu statistika ta' kwalità u affidabbli tal-*budget* u biex jiżguraw kooperazzjoni reċiproka sabiex jintlaħaq dan il-għan. Għandha tiġi kkunsidrati l-imposizzjoni ta' sanzjonijiet fuq Stat Membru meta jkun hemm ksur ta' l-obbligu fejn *data* tal-gvern tkun trid tiġi debitament rapportata.

2. Tishih ta' l-id preventiva

Hemm qbil ġenerali li l-perijodi ta' tkabbir 'il fuq mix-xejriet għandhom jintużaw għall-konsolidazzjoni tal-*budget* sabiex jiġu evitati linji politiċi pro-ċikliċi. Il-falliment tal-passat sabiex jintlaħaq l-oġġettiv ta' *budget* għall-perijodu medju ta' 'qrib il-bilanċ jew bilanċ favorevoli' jitlob għat-tishih ta' l-id preventiva tal-Patt ta' Stabbiltà u Tkabbir, permezz ta' impenn imġedded mill-Istati Membri biex jiehdu l-azzjoni tal-*budget* meħtieġa sabiex jikkonverġu lejn dan l-oġġettiv u jirrispettawh.

2.1. Definizzjoni ta' l-oġġettiv tal-*budget* għall-perijodu medju

Il-Patt ta' Stabbiltà u Tkabbir jistabbilixxi l-obbligu ta' l-Istati Membri sabiex jaderixxu ma' l-oġġettiv għall-perijodu medju (MTO) għall-posizzjoni ta' *budget* ta' "qrib il-bilanċ jew bilanċ favorevoli" (CTBOIS).

Fid-dawl ta' eterogeneità ekonomika u tal-*budget* akbar fl-UE ta' 25 Stat Membru, il-Kunsill jaqbel li l-MTO għandu jkun differenzjat għall-Istati Membri individwali sabiex jittiehed kont tad-diversità ta' posizzjonijiet u żviluppi tal-*budget* u ekonomiċi kif ukoll tar-riskju fiskali għas-sostenibbiltà tal-finanzi pubbliċi, ukoll fid-dawl tal-bidliet demografiċi prospettivi.

Il-Kunsill għalhekk jipproponi li jiżviluppa oġġettivi għall-perijodu medju li, billi jiehdu kont tal-karatteristiċi ta' l-ekonomija ta' kull Stat Membru, jimmiraw lejn għan triplu. Għandhom l-ewwelnett jipprovdu margni ta' sigurtà fir-rigward tal-limitu tad-defiċit ta' 3%. Għandhom ukoll jiżguraw li jkun hemm progress rapidu lejn is-sostenibbiltà. B'kont meħud ta' dan, huma għandhom iħallu wisa' għall-manuvrar tal-*budget*, b'mod partikulari b'konsiderazzjoni tal-htigijiet għall-investiment pubbliku.

L-MTOs għandhom ikunu differenzjati u jistgħu jkunu diverġenti mis-CTBOIS għal Stati Membri individwali abbażi tal-proporzjon attwali tad-dejn ta' għan u tat-tkabbir potenzjali, filwaqt li jżommu margni suffiċjenti 'l isfel mill-valur ta' referenza ta' -3% tal-GDP. Il-medda għall-MTOs għal kull pajjiż għall-Istati Membri taż-żona ta' l-euro u l-ERM II għandha tkun għalhekk, f'termini aġġustati ċiklikament, netta minn miżuri ta' darba u temporanji, bejn -1% tal-GDP għal pajjiżi b'dejn baxx/tkabbir potenzjali għoli u f'bilanċ jew bilanċ favorevoli għal pajjiżi b'dejn għoli/tkabbir potenzjali baxx.

Is-sostenibbiltà tal-finanzi pubbliċi għall-perijodu fit-tul tkun sostnuta mill-konvergenza tal-proporzjonijiet ta' dejn lejn livelli prudenti.

Passivi impliċiti (relatati ma' nfiq li qed jiżdied fid-dawl ta' popolazzjonijiet li qed jixxjeħu) għandhom jitqiesu, hekk kif il-kriterji u l-modalitajiet għal dan ikunu stabbiliti u miftiehma mill-Kunsill b'mod adegwat. Sa l-aħhar ta' l-2006, il-Kummissjoni għandha tirrapporta dwar il-progress li jkun sar fil-metodoloġija għall-ikkompletar ta' l-analiżi billi tinkorporar tali passivi impliċiti.

Il-Kunsill jishaq, madankollu, li wiehed ma jistax jistenna li l-politika fiskali għall-perijodu qasir tlaħhaq ma' l-effetti strutturali kollha tax-xjuħija demografika u jistieden lill-Istati Membri sabiex ikomplu bl-isforzi tagħhom fl-implimentazzjoni tar-riformi strutturali fl-oqsma relatati max-xjuħija tal-popolazzjonijiet tagħhom kif ukoll lejn iż-żieda tal-proporzjon ta' l-impjiegi u l-partecipazzjoni.

L-obiettivi tal-*budget* għall-perijodu medju jistgħu jiġu riveduti meta riforma maġġuri tiġi implimentata u fi kwalunkwe każ kull erba' snin, sabiex jiġu riflessi l-iżviluppi fid-dejn tal-gvern, it-tkabbir potenzjali u s-sostenibbiltà fiskali.

2.2. Triq ta' aġġustament lejn objettiv għall-perijodu medju

Il-Kunsill jikkunsidra li għandu jinkiseb approċċ aktar simetriku għall-politika fiskali matul iċ-ċiklu permezz ta' dixxiplina fil-*budget* mtejbja f'perijodi ta' rpiljar ekonomiku, bl-objettiv li jiġu evitati linji politiċi pro-ċikliċi u sabiex gradwalment jintlaħaq l-objettiv għall-perijodu medju, u b'hekk jinholoq l-ispazju meħtieġ biex jiġi akkomodat kull tnaqqis fl-attività ekonomika u jitnaqqas id-dejn tal-gvern b'pass sodisfaċenti, u b'hekk ikun hemm kontribut għas-sostenibbiltà tal-finanzi pubbliċi għall-perijodu fit-tul.

L-Istati Membri għandhom jimpenjaw ruħhom f'livell Ewropew li jikkonsolidaw b'mod attiv il-finanzi pubbliċi fi zminijiet tajba. Il-preżunzjoni hi li jintuża d-dhul żejjed u mhux mistenni għat-tnaqqis tad-defiċit u tad-dejn.

L-Istati Membri li għadhom ma laħqux l-MTO tagħhom għandhom jimpenjaw ruhhom li jiehdu passi biex jiksibuh matul iċ-ċiklu. L-isforz ta' aġġustament tagħhom għandu jkun oġġla fi żminijiet tajba; jista' jkun aktar limitat fi żminijiet ħżiena. Sabiex jilħqu l-MTO tagħhom, l-Istati Membri taż-żona tal-euro jew ta' l-ERM-II għandhom isegwu aġġustament annwali f'termini aġġustati ċiklikament, nett minn mizuri ta' darba u oħrajn temporanji, ta' 0.5% tal-GDP bħala *benchmark*. "Żminijiet tajba" għandhom ikunu identifikati bħala perijodi fejn il-produzzjoni teċċedi l-livell potenzjali tagħha, b'kont meħud ta' l-elasticità fiskali.

L-Istati Membri li ma jseguw it-triq ta' aġġustament meħtieġa jispjegaw ir-raġunijiet għad-devjazzjoni fl-aġġornament annwali tal-programmi ta' stabbiltà/konverġenza. Il-Kummissjoni toħroġ pariri ta' politika sabiex tinkoraġġixxi lill-Istati Membri jibqgħu fuq it-triq ta' aġġustament tagħhom. Tali pariri ta' politika jinbidlu fi twissijiet bikrija skond il-Kostituzzjoni hekk kif issir applikabbli.

2.3. Kunsiderazzjoni tar-riformi strutturali

Il-Kunsill jaqbel li, sabiex titjeb in-natura tal-Patt orjentata lejn it-tkabbir, riformi strutturali ser jittiehdu f'kunsiderazzjoni meta tkun qed tiġi definita t-triq ta' aġġustament għall-oġġettiv għall-perijodu medju għall-pajjiżi li għadhom ma laħqux dan l-oġġettiv u meta jippermettu devjazzjoni temporanja minn dan l-oġġettiv għall-pajjiżi li jkunu diġà laħquh, bil-ftehim ċar li margni ta' sigurtà biex jiġi żgurat ir-rispett ta' 3% tal-valur ta' referenza tal-GDP għad-defiċit irid jiġi ggarantit u li l-posizzjoni tal-*budget* tkun mistennija li tirritorna għall-MTO fil-perijodu tal-programm.

Riformi maġġuri biss li għandhom effetti diretti ta' tnaqqis fl-ispejjeż għal perijodu fit-tul, inkluż billi jogħla l-potenzjal tat-tkabbir, u għalhekk impatt pożittiv li jista' jiġi vverifikat fuq is-sostenibbiltà għall-perijodu fit-tul tal-finanzi pubbliċi, jiġu meqjusa. Analizi dettaljata tal-kost-benefiċċju ta' dawk ir-riformi mill-perspettiva tal-*budget* tkun teħtieġ li tiġi provduta fil-qafas ta' l-aġġornament annwali tal-programmi ta' stabbiltà/konverġenza.

Dawn il-proposti għandhom jiġu introdotti fir-Regolament 1466/97.

Barra minn hekk, il-Kunsill huwa konxju li r-rispett tal-miri tal-*budget* tal-Patt ta' Stabbiltà u Tkabbir m'għandux ifixkel ir-riformi strutturali li minghajr dubju jtejbju s-sostenibbiltà għall-perijodu fit-tul tal-finanzi pubbliċi. Il-Kunsill jirrikonoxxi li jeħtieġ li tingħata attenzjoni speċjali lir-riformi tal-pensjonijiet bl-introduzzjoni ta' sistema b'diversi pilastru li tinkludi pilastru obligatorju kompletament iffinanzjat. Ghalkemm dawn ir-riformi jinvolveja deterjorazzjoni fil-perijodu qasir tal-finanzi pubbliċi matul il-perijodu ta' implimentazzjoni, is-sostenibbiltà fil-perijodu fit-tul tal-finanzi pubbliċi hija mtejbja b'mod ċar. Il-Kunsill għalhekk jaqbel li l-Istati Membri li jkunu qed jimplimentaw tali riformi għandhom jithallew jiddevjaw mit-triq ta' aġġustament lejn l-MTO, jew mill-MTO nnifisu. Id-devjazzjoni mill-MTO għandha tirrifletti l-ispiża netta tar-riforma għall-pilastru amministrat pubblikament, basta li d-devjazzjoni tibqa' temporanja u margni ta' sigurtà adatt għall-valur ta' referenza huwa preżervat.

3. Titjib ta' l-implimentazzjoni tal-proċedura ta' defiċit eċċessiv

Il-proċedura ta' defiċit eċċessiv għandha tibqa' sempliċi, trasparenti u ekwa. Madankollu, l-esperjenza tas-snin reċenti turi lok possibbli għal titjib fl-implimentazzjoni tagħha.

Il-prinċipju ta' gwida għall-applikazzjoni tal-proċedura huwa l-korrezzjoni bla telf ta' żmien ta' defiċit eċċessiv.

Il-Kunsill jenfasizza li l-iskop tal-proċedura ta' defiċit eċċessiv huwa biex jgħin aktar milli biex jikkastiga, u għalhekk biex jiġu provduti inċentivi għall-Istati Membri biex isegwu dixxiplina tal-*budget*, permezz ta' sorveljanza msahha, sostenn mill-pari u pressjoni mill-pari. Barra minn hekk, żbalji ta' politika għandhom ikunu distinti b'mod ċar minn żbalji ta' previżjonijiet fl-implimentazzjoni tal-proċedura ta' defiċit eċċessiv. Jekk minkejja dan Stat Membru jonqos milli jikkonforma mar-rakkomandazzjonijiet indirizzati lilu taht il-proċedura ta' defiċit eċċessiv, il-Kunsill għandu s-setgħa japplika s-sanzjonijiet disponibbli.

3.1. Thejjija ta' rapport tal-Kummissjoni taht l-Artikolu 104(3)

Sabiex jiġi evitat defiċit eċċessiv tal-gvernijiet, kif mitlub mill-Artikolu 104(1) tat-Trattat, ir-rapporti, mhejjija mill-Kummissjoni skond l-Artikolu 104(3) tat-Trattat bħala riżultat tal-monitoraġġ tagħha, jiffurmaw il-bażi ta' l-opinjoni ta' l-EFC, il-valutazzjoni suċċessiva tal-Kummissjoni u fl-aħħar mill-aħħar id-deċiżjoni tal-Kunsill dwar l-eżistenza ta' defiċit eċċessiv kif ukoll dwar ir-rakkomandazzjonijiet tiegħu, inkluż dwar it-termini perentorji għall-korrezzjoni tad-defiċit.

Il-Kunsill u l-Kummissjoni huma determinati li b'mod ċar jippreżervaw u jżommu l-valuri ta' referenza ta' 3% u 60% tal-GDP bħala l-ankri tal-monitoraġġ ta' l-iżvilupp tas-sitwazzjoni tal-*budget* u tal-proporzjon ta' dejn tal-gvern għall-GDP fl-Istati Membri. Il-Kummissjoni ser dejjem tipprepara rapport abbażi ta' l-Artikolu 104(3) tat-Trattat. Il-Kummissjoni għandha teżamina fir-rapport tagħha jekk tapplikax waħda jew aktar mill-eċċezzjonijiet previsti rispettivament fl-Artikolu 104(2)(a) u (b). Il-Kunsill minn issa 'l quddiem jipproponi reviżjonijiet jew kjarifiki tal-kamp ta' applikazzjoni ta' dawk l-eċċezzjonijiet.

Kif previst mit-Trattat, fir-rapport tagħha l-Kummissjoni għandha barra minn hekk tieġu kont ta' jekk id-defiċit tal-gvern ta' l-Istat Membru jeċċedix l-infiq fuq l-investment tal-gvern u tieġu kont tal-fatturi rilevanti l-oħra kollha, inkluża l-posizzjoni ekonomika u tal-*budget* ta' l-Istat Membru għall-perijodu medju. Il-Kunsill minn issa 'l quddiem jipproponi kjarifiki għall-kunċett ta' "il-fatturi rilevanti l-oħra kollha".

3.2. Eċċess "eċċezzjonali u temporanju" tad-defiċit 'il fuq mill-valur ta' referenza

It-Trattat jipprevedi, fl-Artikolu 104(2)(a) it-tieni inċiż, eċċezzjoni jekk eċċess 'il fuq mill-valur ta' referenza huwa biss eċċezzjonali u temporanju u jekk il-proporzjoni jibqa' qrib il-valur ta' referenza.

Filwaqt li, sabiex jittiehed benefiċċju minn dik l-eċċezzjoni, il-proporzjon irid dejjem jibqa' qrib il-valur ta' referenza, ir-Regolament 1467/97 jagħti definizzjonijiet dwar meta eċċess 'il fuq mill-valur ta' referenza, iżda xorta qrib tiegħu, għandu jkun ikkunsidrat bħala eċċezzjonali u temporanju: sabiex ikun ikkunsidrat bħala eċċezzjonali, l-eċċess irid jirriżulta minn avveniment mhux tas-soltu barra mill-kontroll ta' l-Istat Membru u b'impatt kbir fuq il-posizzjoni finanzjarja tal-gvern ġenerali, jew irid jirriżulta minn tnaqqis ekonomiku gravi. Sabiex l-eċċess ikun temporanju, il-previżjoni tal-Kummissjoni dwar il-*budget* jeħtieġ li tindika li d-defiċit ser jaqa' taħt il-valur ta' referenza wara t-tmiem ta' l-avveniment mhux tas-soltu jew it-tnaqqis ekonomiku gravi.

Tnaqqis ekonomiku gravi huwa attwalment definit – bħala regola – bħala tnaqqis annwali tal-GDP reali ta' mill-inqas 2%. Barra minn hekk, fil-każ ta' tnaqqis annwali tal-GDP reali ta' inqas minn 2%, ir-Regolament 1467/97 xorta jippermetti lill-Kunsill biex jiddeċiedi li l-ebda defiċit eċċessiv ma jeżisti, fid-dawl ta' evidenza ulterjuri, b'mod partikolari dwar kemm it-tnaqqis ekonomiku jseħh f'daqqa jew dwar it-telf akkumulat ta' produzzjoni b'mod relattiv ma' xejriet tal-passat.

Il-Kunsill jikkunsidra li d-definizzjoni attwali ta' "tnaqqis ekonomiku gravi" mogħtija fl-Artikolu 2(2) tar-Regolament 1467/97 hija restrittiva wisq. Il-Kunsill jikkunsidra li l-paragrafi (2) u (3) ta' l-Artikolu 2 fir-Regolament 1467/97 jeħtieġ li jiġu adattati sabiex jippermettu kemm lill-Kummissjoni kif ukoll lill-Kunsill, fil-valutazzjoni u t-teħid ta' deċiżjonijiet dwar l-eżistenza ta' defiċit eċċessiv, skond il-paragrafi (3) sa (6) ta' l-Artikolu 104 tat-Trattat, biex jikkunsidraw bħala eċċezzjonali eċċess 'il fuq mill-valur ta' referenza li jirriżulta minn rata ta' tkabbir negattiva jew mit-telf akkumulat ta' produzzjoni matul perijodu twil ta' tkabbir żgħir ħafna f'relazzjoni mat-tkabbir potenzjali.

3.3. "Il-fatturi rilevanti l-oħra kollha"

L-Artikolu 104(3) tat-Trattat jitlob li, fit-tnejn tar-rapport dwar il-fatt li l-kriterji għall-konformità mad-dixxiplina tal-*budget* ma ġewx sodisfatti, il-Kummissjoni "għandha tieġu kont ukoll tal-fatt jekk id-defiċit tal-gvern jaqbizx l-infiq ta' l-investiment tal-gvern u tieġu kont tal-fatturi rilevanti l-oħra kollha, inkluża l-posizzjoni ekonomika u tal-*budget* għall-perijodu medju ta' l-Istat Membru". Valutazzjoni globali bilanċjata trid tinkludi dawn il-fatturi kollha.

Il-Kunsill jenfasizza li l-fatt li jittiehed kont ta' "fatturi rilevanti oħra" fil-passi li jwasslu għad-deċiżjoni dwar l-eżistenza ta' defiċit eċċessiv (l-Artikolu 104, paragrafi (4), (5) u (6)) jeħtieġ li jkun kondizzjonali kompletament fuq il-prinċipju ġenerali - qabel ma jittiehed kont ta' fatturi rilevanti oħra - li l-eċċess 'il fuq mill-valur ta' referenza huwa temporanju u d-defiċit jibqa' qrib il-valur ta' referenza.

Il-Kunsill jikkunsidra li l-qafas biex jittiehed kont tal-"fatturi rilevanti l-oħra kollha" għandu jiġi ċċarat. Ir-rapport tal-Kummissjoni taħt l-Artikolu 104(3) għandu jirrifletti b'mod xieraq l-iżviluppi fil-posizzjoni ekonomika fil-perijodu medju (b'mod partikolari t-tkabbir potenzjali, il-kondizzjonijiet ċikliċi prevalenti, l-implimentazzjoni ta' politika fil-kuntest ta' l-aġenda ta' Lisbona u politika biex jiġu mrawma l-R&D u l-innovazzjoni) u żviluppi fil-posizzjoni tal-*budget* fil-perijodu medju (b'mod partikolari, l-isforzi ta' konsolidazzjoni fiskali fi "żminijiet tajba", is-sostenibbiltà tad-dejn, l-investiment pubbliku u l-kwalità globali tal-finanzi pubbliċi). Barra minn hekk, konsiderazzjoni debita ser tingħata lil kwalunkwe fattur ieħor, li fl-opinjoni ta' l-Istat Membru kkonċernat, huwa rilevanti sabiex jiġi valutat b'mod komprensiv f'termini kwalitattivi l-eċċess 'il fuq mill-valur ta' referenza. F'dak il-kuntest, ser tingħata konsiderazzjoni speċjali lill-isforzi tal-*budget* biex jiżdiedu jew jinżammu f'livell għoli l-kontributi finanzjarji biex titrawwem solidarjetà internazzjonali u biex jintlaħqu l-għanijiet tal-politika Ewropea, notevolment l-unifikazzjoni ta' l-Ewropa jekk din għandha effett hażin fuq it-tkabbir u l-piż fiskali ta' Stat Membru.

Huwa ċar li l-ebda definizzjoni mill-ġdid tal-valur ta' referenza ta' Maastricht għad-defiċit permezz ta' l-esklużjoni ta' punti partikolari tal-*budget* m'għandha tkun segwita.

Jekk il-Kunsill ikun iddeċieda, abbażi ta' l-Artikolu 104(6), li jeżisti defiċit eċċessiv f'xi Stat Membru l-"fatturi rilevanti l-oħra" ser ukoll jiġu kkunsidrati fil-passi proċedurali sussegwenti ta' l-Artikolu 104. Madankollu, huma m'għandhomx jittiehdu fil-kont taħt l-Artikolu 104(12), jiġifieri fid-deċiżjoni tal-Kunsill dwar jekk Stat Membru jkunx ikkoreġa d-defiċit eċċessiv tiegħu.

Dawn il-proposti għandhom jiġu introdotti fir-Regolament 1467/97.

3.4. Konsiderazzjoni tar-riformi sistemi tal-pensjonijiet

Il-Kunsill jaqbel li eċċess qrib lejn il-valur ta' referenza li jirrifletti l-implimentazzjoni ta' riformi tal-pensjonijiet li jintroduċu sistema b'diversi pilastri li tinkludi pilastru obligatorju, kompletament iffinanzjat għandu jiġi kkunsidrat bir-reqqa. Għalkemm l-implimentazzjoni ta' dawn ir-riformi twassal għal deterjorament fil-perijodu qasir tal-posizzjoni tal-*budget*, is-sostenibbiltà fil-perijodu fit-tul tal-finanzi pubbliċi titjeb b'mod ċar.

Il-Kummissjoni u l-Kunsill, fil-valutazzjonijiet kollha tal-*budget* fil-qafas ta' l-EDP, ser jagħtu konsiderazzjoni debita lill-implimentazzjoni ta' dawn ir-riformi.

B'mod partikolari, fil-valutazzjoni taht l-Artikolu 104(12) ta' jekk id-defiċit eċċessiv kienx ikkoreġut, il-Kummissjoni u l-Kunsill ser jivvalutaw l-iżviluppi fil-figuri tad-defiċit ta' l-EDP filwaqt li jikkunsidraw ukoll il-kost nett tar-riforma għall-pilastru amministrat pubblikament. Konsiderazzjoni lill-kost nett tar-riforma tingħata għall-hames snin inizjali wara li Stat Membru jkun introduċa sistema obligatorja ffinanzjata kollha kemm hi, jew hames snin wara l-2004 għal Stati Membri li jkunu diġà introduċew tali sistema. Barra minn hekk, ser tkun ukoll rigressiva, jiġifieri matul perijodu ta' hames snin ser tingħata konsiderazzjoni lil 100, imbagħad 80, 60, 40 u fl-aħħar 20 fil-mija tal-kost nett tar-riforma għall-pilastru amministrat pubblikament.

3.5. Żieda ta' l-attenzjoni fuq id-dejn u s-sostenibbiltà

F'konformità mad-disposizzjonijiet tat-Trattat, il-Kummissjoni trid teżamina l-konformità mad-dixxiplina tal-*budget* abbażi kemm tal-kriterju tad-dejn kif ukoll tad-defiċit. Il-Kunsill jaqbel li għandu jkun hemm attenzjoni akbar fuq id-dejn u s-sostenibbiltà, u jafferma mill-ġdid il-ħtieġa li jitnaqqas id-dejn tal-gvern għal taht is-60 % tal-GDP b'pass sodisfaċenti, b'kont meħud tal-kondizzjonijiet makroekonomiċi. Aktar ma jkunu għolja l-proporzjonijiet tad-dejn meta mqabbla mal-GDP ta' l-Istati Membri, akbar jeħtieġu li jkunu l-isforzi tagħhom biex inaqqsuhom malajr.

Il-Kunsill jikkunsidra li l-qafas ta' sorveljanza fuq id-dejn għandu jiġi msahha bl-applikazzjoni tal-kunċett li "jitnaqqas b'mod suffiċjenti u jitqarreb lejn il-valur ta' referenza b'pass sodisfaċenti" għall-proporzjon tad-dejn f'termini kwalitattivi, billi jittiehed kont tal-kondizzjonijiet makroekonomiċi u d-dinamika tad-dejn, inkluż l-insegwiment ta' livelli xierqa ta' eċċessi primarji kif ukoll ta' miżuri oħra biex jitnaqqas id-dejn gross u strateġiji ta' maniġġar tad-dejn. Għal pajjiżi 'l fuq mill-valur ta' referenza, il-Kunsill ser ifassal rakkomandazzjonijiet dwar id-dinamika tad-dejn fl-opinjonijiet tiegħu dwar il-programmi ta' l-istabbiltà u l-konverġenza.

L-ebda bidla għar-Regolamenti eżistenti m'hija meħtieġa għal tali effett.

3.6. Estensjoni tat-termini perentorji għat-tehid ta' azzjoni u miżuri effettivi

Il-Kunsill jikkunsidra li t-terminu perentorju għall-adozzjoni ta' deċiżjoni taħt l-Artikolu 104(6) li tistabbilixxi l-eżistenza ta' defiċit eċċessiv għandu jiġi estiż minn tlieta għal erba' xhur wara t-terminu perentorju tan-notifika fiskali. Barra minn hekk il-Kunsill jikkunsidra li ż-żmien għat-tehid ta' azzjoni effettiva wara rakkomandazzjoni biex jiġi korrett id-defiċit eċċessiv taħt l-Artikolu 104(7) jkun jista' jiġi estiż minn 4 għal 6 xhur, sabiex l-Istat Membru jkun jista' jikkwadra l-azzjoni aħjar fi hdan il-proċedura nazzjonali tal-*budget* u biex jiġi żviluppat pakkett ta' miżuri aktar artikolat. Dan ikun jista' jiffaċilita l-adozzjoni ta' pakketti korrettivi ta' miżuri strutturali (minflok dawk generalment temporanji). Barra minn hekk, b'termini perentorji itwal ikun possibbli li jittiehed kont ta' previżjoni aġġornata tal-Kummissjoni, sabiex miżuri mehuda u bidliet sinifikattivi fil-kondizzjonijiet ta' tkabbir li jkunu jistgħu jiġġustifikaw estensjoni tat-termini perentorji jkunu valutati flimkien. Għall-istess raġunijiet, it-terminu perentorju ta' xahar biex il-Kunsill jiehu deċiżjoni li jimxi mill-Artikolu 104(8) għall-Artikolu 104(9) għandu jiġi estiż għal xahrejn, u t-terminu perentorju ta' xahrejn taħt l-Artikolu 104(9) għandu jiġi estiż għal 4 xhur.

Dawn il-proposti jkunu jeħtieġu bidliet fl-Artikoli rilevanti tar-Regolament 1467/97.

3.7. Terminu perentorju inizjali għall-korrezzjoni tad-defiċit eċċessiv

Il-Kunsill jikkunsidra li, bħala regola, it-terminu perentorju għall-korrezzjoni ta' defiċit eċċessiv għandu jkun is-sena ta' wara l-identifikazzjoni tiegħu u għalhekk, normalment, it-tieni sena wara li jsehh. Il-Kunsill jaqbel madankollu li l-elementi li għandhom jittiehdu fil-kont fl-iffissar tat-terminu perentorju inizjali għall-korrezzjoni ta' defiċit eċċessiv għandu jkun speċifikat aħjar u għandu jinkludi, b'mod partikolari, valutazzjoni ġenerali tal-fatturi kollha msemmija fir-rapport taht l-Art.

Bħala *benchmark*, pajjiżi f'defiċit eċċessiv ser ikunu mehtieġa li jilhqu sforz fiskali minimu annwali ta' mill-inqas 0.5 fil-mija tal-GDP f'termini aġġustati ċiklikament, nett minn miżuri ta' darba, u t-terminu perentorju inizjali għall-korrezzjoni tad-defiċit eċċessiv għandu jiġi ffissat b'kont mehud ta' dan l-isforz fiskali minimu. Jekk dan l-isforz ikun jidher suffiċjenti biex jiġi korrett id-defiċit eċċessiv fis-sena ta' wara l-identifikazzjoni tiegħu, it-terminu perentorju inizjali ma jkunx jehtieġ jiġi ffissat 'l hinn minn dik is-sena.

Makankollu l-Kunsill jaqbel li f'każ ta' ċirkostanzi speċjali, it-terminu perentorju inizjali għall-korrezzjoni ta' defiċit eċċessiv ikun jista' jiġi ffissat sena aktar tard, jiġifieri fit-tieni sena wara l-identifikazzjoni tiegħu u b'hekk normalment fit-tielet sena wara li jkun sehh. Id-determinazzjoni ta' l-eżistenza ta' ċirkostanzi speċjali ser tiehu kont ta' valutazzjoni ġenerali bilanċjata tal-fatturi msemmija fir-rapport taht l-Artikolu 104(3).

It-terminu perentorju inizjali ser jiġi ffissat mingħajr prġudizzju għat-tehid fil-kont ta' riformi sistemiċi tal-pensjonijiet u mingħajr prġudizzju għat-termini perentorji li japplikaw għall-Istati Membri ġodda u futuri.

3.8. Revizjoni tat-termini perentorji għall-korrezzjoni tad-defiċit

Il-Kunsill jaqbel li termini perentorji għall-korrezzjoni tad-defiċit eċċessiv ikunu jistgħu jiġu riveduti u estiżi jekk isehhu avvenimenti ekonomiċi negattivi mhux mistennija b'effetti ħżiena kbar fuq il-*budget* matul il-proċedura ta' defiċit eċċessiv. Repetizzjoni ta' rakkomandazzjoni taht l-Artikolu 104(7) jew notifika taht l-Artikolu 104(9) tat-Trattat hija possibbli u għandha tintuża jekk tkun ittiehdet azzjoni effettiva mill-Istat Membru kkonċernat f'konformità mar-rakkomandazzjoni jew notifika inizjali. Dan għandu jiġi speċifikat fir-Regolament 1467/97.

L-Istati Membri jkunu meħtieġa jagħtu prova li hađu azzjoni effettiva wara rakkomandazzjonijiet. Jekk tkun ittiegħdet azzjoni effettiva b'risposta għal rakkomandazzjonijiet preċedenti u żviluppi ta' tkabbir imprevedibbli jiġġustifikaw revizjoni tat-termini perentorji għall-korrezzjoni tad-defiċit eċċessiv, il-proċedura ma tgħaddix għall-pass li jmiss. Il-previżjoni tat-tkabbir li tinsab fir-rakkomandazzjoni tal-Kunsill tkun ir-referenza li magħha jiġu valutati żviluppi ta' tkabbir imprevedibbli.
